

ہماری مساجد کے آئمہ کرام، آئمہ اربعہ، امام بخاریؓ و امام مسلمؓ منصوص من اللہ نہ تھے۔ یعنی یہ آسمانی اتحارثی کے تحت امام نہیں کھلاتے تھے اور نہ کھلائے ہیں بلکہ مسلمان عوام ان کے علمی مرتبہ، تقویٰ اور خدماتِ اسلام کے اعتراف میں یا ذاتی شخصی عقیدت کے تحت انبیاء امام کہہ دیتے رہے ہیں آئمہ نماز کو خود نبی علیہ الصلوٰۃ والسلام نے امام کا نام دیا ہے۔ اسی لئے ایک امام نے کسی مسئلہ میں کسی دوسرے امام فرقے اختلف کیا ہے بلکہ بعض صورتوں میں تو شاگرد امام نے اپنے استاد فقیہ امام سے بھی مختلف رائے اختیار کی ہے۔ اگر امامت منصوص من اللہ (آسمانی اتحارثی کی حامل) ہوتی تو درجہ نبوت پر ہوتی جو ختم نبوت کے بعد امر محال تھا۔ اس لئے اہل سنت کے نزدیک امامت ایک شرف علمی ہے۔ ہمارے احناف بریلوی مولانا شاہ احمد نورانیؒ کو امام اہل سنت کہتے ہیں تو اگر انہیں خدا نبی میں سے کوئی شخص امام اہل سنت نہ مانے تو اس کے ایمان میں کوئی کمی واقع نہ ہوگی کیونکہ ان کے امام اہل سنت ہونے پر وہی نازل نہیں ہوئی تھی۔ اسی طرح امام ابن تیمیہؒ کو امام نہ تسلیم کیا جائے تو ایمان کی سلامتی کو کوئی خطرہ لاحق نہ ہوگا کیونکہ انہیں یہ ناکشل آسمان سے نہیں بلکہ اہل عقیدت کی طرف سے ملا ہے۔

جب ہم نبی علیہ الصلوٰۃ والسلام کو امام قبليٰ کہتے ہیں تو اس حقیقت کی طرف اشارہ کرتے ہیں کہ آپؐ نے پہلے بیت المقدس اور پھر مسجد حرام کی طرف منہ کر کے نماز پڑھی اور پڑھائی تو اس سے آپؐ کے شرف نبوت اور درجہ رسالت میں کوئی اضافہ نہیں ہوتا کیونکہ آپؐ نبی ہونے کے حوالے سے عزت و شرف کی سدرۃ النعمتی پر ممکن ہیں۔ جس سے آگے کوئی معراج باقی ہی نہیں ہے۔ حضور اکرم ﷺ کا امام الانبیاء ہونا اسی وجہ سے تھا کہ آپؐ نبی تھے اور عالم ارواح میں تمام انبیائے کرام سے یہ عہد لیا گیا تھا کہ اگر آپؐ ان کے زمانے میں مبouth کر دیئے جائیں تو وہ آپؐ ﷺ کی اطاعت و نصرت کریں گے۔

معراج کی رات بیت المقدس میں جملہ انبیائے کرام علیہم الصلوٰۃ والسلام کی امامت کرانے کا اعزاز بھی اسی لئے حاصل ہوا تھا کہ آپؐ ﷺ نبی بلکہ خاتم النبین تھے۔ اللہ تعالیٰ نے ان واقعات سے یہ بتایا تھا کہ اہل عالم دیکھ لیں کہ حضور اکرم ﷺ کی شانِ نبوت تمام انبیاء علیہم الصلوٰۃ والسلام سے بڑھ کر ہے اور اگر آپؐ

کی ان حیثیات کو کوئی شخص تسلیم نہ کرے گا تو اس کا ایمان بالرسالت ضائع ہو جائے گا۔

اس وضاحت کی روشنی میں ہم کہہ سکتے ہیں کہ آپؐ کا امام الانبیاء، امام القبلین، امام اشقلین اور امام الہدیٰ ہونا اس نبوت کی تشریحات و کمالات سے تھا جس کی وجہ سے آپؐ صریح سدرۃ النبیٰ پر تھے۔ یہ سب تشریفات نبوتِ محمدیؐ کا اثر تھیں اور ان میں سے کوئی بھی شرف نبوت سے جدا نہ تھی۔ میدانِ حرث میں آدم اور آدم کی ساری اولاد کا آپؐ کے لواحےِ حمد کے تحت ہونا اس وجہ سے نہ ہو گا کہ آپؐ امام قبلین ہیں بلکہ اس وجہ سے ہو گا کہ آپؐ نبی بلکہ خاتم النبین ہیں۔ آسان الفاظ میں ہم یوں کہہ سکتے ہیں کہ آپؐ کے دیگر سارے شرف اسی نبوت کی صفات ہیں جو آپؐ کو پہلے سے عطا کر دی گئی تھی۔ یہ ساری حیثیات وہی تھیں اور ان میں سے کوئی بھی کبھی نہ تھی۔

ان تشریفات عالیہ کو نبوتِ محمدیؐ سے کوئی الگ حیثیت حاصل نہیں ہے یہ جزو نبوت ہی کی وجہ سے ہیں۔ ٹھیک اسی طرح حضرت ابراہیمؐ نبی ہیں، خلیل اللگ ہیں۔ پھر اللہ تعالیٰ نے ان سے فرمایا ﴿انی جاعلیک للناس اماما﴾ پھر یہ فضیلت کہ انہیں لوگوں کا امام بنایا گیا ہے، اسی وجہ سے ہے کہ آپؐ نبی ہیں۔ آپؐ پہلے نبی ہیں اور اسی حیثیت میں آپؐ کو لوگوں کا امام بنایا گیا۔ آپؐ کا امام ہونا، آپؐ کی نبوت کی وجہ سے ہے۔ اس وجہ سے نہیں ہے کہ درجہ نبوت خدا نحو استگر بیجوایشن کے درجے کے برابر تھا پھر آپؐ کو ایم اے کے درجہ پر بٹھا کر لوگوں کا امام بنایا گیا اور امام کا درجہ نبی سے اوپر کا کوئی درجہ تھا۔ سیدنا موسیٰ سے اللہ تعالیٰ کا کلام کرنا، ان کے نبی ہونے کی وجہ سے تھا۔ یہ ﴿فضل اللہ تعالیٰ خود ہی بعض انبیاء کو بعض پر عطا فرماتے رہے ہیں۔ آیہ﴾ تلک الرسل فضلنا بعضهم على بعض ﴿اس پر گواہ ہے۔ حضرت ابراہیمؐ کو امام اس لئے فرمایا گیا کہ ملتؑ ابراہیمؐ کا قیام آپؐ کے نام سے ہوا تھا۔ جس کی اطاعت بحکم قرآن فرض عین ہے۔ مگر یہ نہ ہوا تھا کہ وہ گر بیجوایشن کر کے درجہ نبوت پر تھے پھر ایم اے کر کے درجہ امامت پا گئے اور یوں درجہ امامت درجہ نبوت سے بلند تر ہو گیا۔

نبوت اور اس کے سارے فضائل وہی ہیں اور کوئی نبی اپنی محنت سے نبوت حاصل کر سکا تھا، ہی کسی جدوجہد یا اپنی عبادت گزاری کے ذریعے اپنے درجہ نبوت میں اضافہ کر سکا۔ اس لئے گر بیجوایشن اور ما سڑ وغیرہ کی مثالیں دینا پر لے درجے کی جہالت ہے۔ گر بیجوایشن اور ما سڑ کیسی مدارج علمی ہیں۔ نبوت ان مدارج علمی اور وہ بھی انگریزوں کے مقرر کردہ کی بنا پر نہیں ملتی۔ میں پوچھتا ہوں کہ اگر نبوت گر بیجوایشن کا درجہ ہے تو پھر ہمارے نبی علیہ الصلوٰۃ والسلام اُمیٰ تھے اور (ما نابقاریؑ) کا اعلان کرتے تھے، انہیں نبوت کیسے مل گئی۔ اور وہ کیا طریقہ تھا جو ابراہیمؐ علیہ السلام نے درجہ ایم۔ اے پرچنچے کیلئے اختیار کیا تھا جس کے نتیجے میں آپؐ امام بن گئے

تھے۔ وہ کو نسان حساب علمی تھا جس کا امتحان انہوں نے پاس کیا تھا جس کے بعد آپ کو امام کی ڈگری ملی تھی اور اگر واقعی ملی تھی تو اس کا جواب کون دے گا کہ یہ تو کبی امامت ہو گئی۔ آسمانی منصبِ نبوت جدوجہد سے نہیں ملتا اور ابراہیم علیہ السلام کو امام اس لئے نہیں بنایا گیا کہ آپ نے اپنی نبوت کے دوران کوئی ایسی کاوش کی تھی جس کے صلے میں آپ کو درجہ نبوت سے اٹھا کر درجہ امامت پر بٹھا دیا گیا تھا۔ بتوں کو توڑنا، باپ کے گھر سے بھرت کرنا، نار نسروں میں کو دنا، بیٹے کی گردن پر چھری چلانا جیسے سخت امتحانات میں سے گزرنا بڑے عزم و حوصلہ کا کام تھا جس کی وجہ سے آپ اولو العزم پیغمبر ہوئے اور خلیل الرحمن کے لقب سے نوازے گئے لیکن اگر وہ بی بی نہ ہوتے تو یہ کارہائے نمایاں سرانجام دے ہی نہ سکتے۔ سو یہ سب کچھ فضائل نبوت ہے۔

تورات و انجلیل میں حضور اقدس ﷺ کا اسم گرامی احمد اور آپؐ کے اصحابؐ کی نشانیاں اس قدر واضح طور پر بیان کردی گئی تھیں کہ عیسائی را ہیوں نے انہیں پہچان لیا تھا۔ اس قسم کے درجنوں واقعات تاریخ صحابہؐ میں مذکور ہوئے ہیں اور یہود کے متعلق تو قرآن ہی نے کہہ دیا کہ وہ حضور اکرم ﷺ کو (اپنی) کتابوں کی مدد سے (اس طرح پہچانتے تھے جیسے اپنے بیٹوں کو۔ یہ اللہ تعالیٰ کی طرف سے اتمام جنت تھا کہ کل میدانِ حشر میں وہ انکارِ رسالت و نبوتِ محمدؐ کے جرم کا کوئی عذر نہ پیش کر سکیں۔ اس طرح یہ بھی ضروری تھا کہ اگر آفتاب نبوت کے غروب ہونے کے بعد آفتابِ امامت کو طلوع ہونا تھا تو اس مہینہ آفتابِ امامت اور اس کے گرد گھونٹے والے سیاروں کی نشانیاں قرآن مجید میں بیان کر دی جاتیں۔

ثانیاً آفتابِ نبوتِ محمدؐ کے غروب ہونے کا تصور ہی پیادی طور پر غلط ہے کیونکہ آپؐ تما قیامت تمام انسانوں کیلئے نبی ہیں اس لئے آپ کی نبوت قائم و دائم ہے اور آپؐ کے آفتابِ نبوت کیلئے غروب ہونا نہیں ہے۔ آپؐ کا آفتابِ نبوت مطلع افلاؤں پر آج بھی اسی طرح ضوفشاں ہے، جس طرح آپؐ کی حیاتِ طیبہ میں تھا۔ ایک آفتاب کی موجودگی میں کسی دوسرے آفتاب کا طلوع ہونا جغرافیائی طور پر بھی محال ہے۔

سیدنا ابراہیمؐ کو اس لئے امام فرمایا گیا کہ آپ ملت ابراہیمؐ کے امام ہیں۔ ہمارے نبی علیہ الصلوٰۃ والسلام بڑے فخر سے فرمائے گئے: ”میں اپنے باپ ابراہیمؐ کی ملت پر ہوں۔“ یہاں حضور اقدس کا فرمان بھی یاد رہتا چاہیے۔ میدانِ حشر میں آدم اور ساری اولاد آدم میرے جھنڈے تلنے ہو گئی۔ میں ہی مقامِ محمود پر فائز کیا جاؤں گا۔ میری ہی شفاعت کبریٰ قبول ہو گئی۔ میرے لیے ہی سب سے پہلے جنت کا دروازہ کھولا جائے گا اور یہ کوئی فخر کی بات نہیں۔ (مفہوم) اس فرمان پر غور کریں اور دیکھیں کہ آیا ”امام“ کا اعزاز پانے کے بعد سیدنا ابراہیم علیہ

الصلوٰۃ والسلام کا درجہ فضیلت حضرت محمد ﷺ سے بڑھ گیا ہے؟ اگر بڑھ گیا ہوتا تو جھنڈا ان کے ہاتھ میں ہوتا۔ ساری اولاد آدم ان کے جھنڈے تلے ہوتی۔ وہی شفاعت کبریٰ کرتے۔ کہ وہ امام ہو کر درجہ نبوت سے آگے نکل گئے تھے بلکہ اپنے ہی بیٹھے حضرت محمد ﷺ کے لواحے حمد کے نیچے ہوں گے۔ اس لئے یہ کہنا کہ نبوت کے مدارج، مدارج علمی کی طرح کم تریا بالاتر ہو سکتے ہیں، سراسر علمی بے پساعتی ہے۔ اس قسم کے خود تراشیدہ دلائل اسلام کے بنیادی عقائد میں خلل اندازی کی ایک سی، نامشکوری رہیں گے۔

اگر امامت کوئی منصوص من اللہ منصب ہو سکتا ہے تو اس کے دو قاضے ہیں۔ (۱) قرآن مجید میں اس کے نص قطعی کا ہونا۔ جو سارے قرآن مجید میں کہیں نہیں ہے۔ (ب) مزعومہ منصوص من اللہ امام پر وحی کا نزول ہے جو اس کے مطابق یہ دعویٰ کسی بھی امام مسجد، امام فقة، امام حدیث یا صاحبہ کرام میں سے کسی نہیں کیا اور اگر کسی نے یہ دعویٰ کیا تو پوری امت مسلمہ نے مل کر اس کا رد کیا اور اسے دجال و کذاب نہیں بنایا۔ مسیلہ کذاب اور غلام احمد مرزا اس کی عبرتاک مثالیں ہیں۔ اسی طرح ہم اپنی عقیدت کے تحت کسی سکالر، کسی عابد و زاہد اور کسی ماہر قرآن و حدیث کو امام کہہ دیتے ہیں تو اس کی امامت منصوص من اللہ نہیں بن سکتی۔ رہایہ کہ ابراہیم علیہ الصلوٰۃ والسلام کو اللہ نے امام کہا ہے تو ہم ان کے امام ملٹی ابراہیمی ہونے پر ایمان لاتے ہیں اور ملت ابراہیمی پر قائم ہیں اور اس ملٹی ابراہیمی کے مقابلے میں کسی دوسرا ملت کے تراشے کا تصور کرنا بھی حرام سمجھتے ہیں۔

ہم ایک قرآنی دعا کا حوالہ دے کر اس تحریر کو ختم کرتے ہیں ﴿ربنا ہب لنا من أزواجا جناؤ ذریتنا قرة أعين واجعلنا للمنتقين اماما﴾ ”اے ہمارے رب تعالیٰ ہمیں ہماری بیویوں اور اولادوں سے مکمل آنکھوں کی خندک عطا فرماؤ ہمیں مقتین کا امام بنادے۔“

قارئین خود ہی غور فرمائیں کہ اگر امامت منصوص من اللہ ہوتی اور حضرت ابراہیم امامت پا کر درجہ نبوت سے بھی آگے چلے گئے ہوتے تو کیا ہم اس دعا کے ذریعے یہ طلب کر رہے ہیں کہ ہمیں درجہ ابراہیم کی نبوت اور پھر اس کے بعد اس سے بلند تر امامت ابراہیمی پر فائز کر دے۔ اگر امام کا یہی مطلب ہے تو سوچیں یا یہ دعا کرنا، جائز اور درست ہوگا؟ جبکہ یہ دعا کرنا قرآن نے سکھایا ہے۔ ہم یہ دعا امامت کے مذکورہ بالامفہوم کے تحت اگر مانگیں گے تو کفر کریں گے کیونکہ نبوت کا دروازہ بند ہو چکا ہے۔ پس مذکورہ بالامفہوم غلط ہے۔ امام کا درست مفہوم یہ ہے کہ اللہ ہم کو مسلم معاشرہ میں ممتاز کر دے۔ ہمیں صاحب و قادر کر دے لوگ ہمارا احترام کریں۔ ہم سے مشورہ طلب کریں۔ اللہ ہمیں دنیا میں صاحب اقتدار اور سردار کر دے۔ والحمد للہ رب العالمین